



ព្រះរាជក្រឹត្យ

យើង

នស/រកម/២០០៦/០២៤

រដ្ឋសភា	
លេខ	១៥
ថ្ងៃខែឆ្នាំ	១៥/០៦/២០០៦
ប្រធាន	ឧត្តម ហ៊ុន សែន

ព្រះករុណាព្រះបាទសម្តេចព្រះបរមនាថ នរោត្តម សីហមុនី
ព្រះមហាក្សត្រសាសនា ភ្នំពេញ ក្រឹត្យលេខ **នស/រកម/២០០៦/០២៤**
ចុះថ្ងៃទី ១៥ ខែ កក្កដា ឆ្នាំ ២០០៦
អនុញ្ញាតឱ្យសម្តេចព្រះបរមនាថ នរោត្តម សីហមុនី
ព្រះបរមរាជវាំង ព្រះបរមរាជវាំង

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកម/០៧០៤១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២១៧៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់សេចក្តីក្រាបបង្គំទូលថ្វាយ របស់សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា

ប្រកាសឱ្យប្រើ

ច្បាប់ស្តីពីសក្ខីកៈតំណាងរាស្ត្រ ដែលរដ្ឋសភាបាន អនុម័តកាលពីថ្ងៃទី ៣១ ខែសីហា ឆ្នាំ ២០០៦ នាសម័យប្រជុំរដ្ឋសភាលើកទី ៥ ឆ្នាំកាលទី ៣ និងដែលព្រឹទ្ធសភា បានយល់ស្របតាមទម្រង់ និងគតិវិធីច្បាប់នេះទាំងស្រុង ដោយគ្មានការរើកែប្រែអ្វីឡើយ ហើយដែលមានសេចក្តីទាំងស្រុង ដូចតទៅនេះ ៖



ព្រះរាជក្រឹត្យ
យើង

នស/រកម/០៥០៥/០០២

រដ្ឋសភា	
ច្បាប់	លេខ ១៤ ល.រ
	ថ្ងៃទី ២៧ ខែ ០១ ឆ្នាំ ២០១៥
	បញ្ជូនទៅ ១

ព្រះករុណាព្រះបាទសម្តេចព្រះបរមនាថ នរោត្តម សីហមុនី
 សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
 ខេមរាជនា សម្មហោគារស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
 ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៥ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/១០០៦/០២៥ ចុះថ្ងៃទី២១ ខែតុលា ឆ្នាំ២០០៦ ដែលប្រកាសឱ្យប្រើច្បាប់ស្តីពីលក្ខន្តិកៈតំណាងរាស្ត្រ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

ប្រកាសឱ្យប្រើ

ច្បាប់ ស្តីពីវិសោធនកម្មមាត្រា២៣ នៃច្បាប់ស្តីពីលក្ខន្តិកៈតំណាងរាស្ត្រ ដែលរដ្ឋសភាបានអនុម័ត កាលពីថ្ងៃទី០៧ ខែមេសា ឆ្នាំ២០១៥ នាសម័យប្រជុំរដ្ឋសភាលើកទី៤ នីតិកាលទី៥ ហើយដែលព្រឹទ្ធសភាបាន ពិនិត្យចប់សព្វគ្រប់លើទម្រង់ និងគតិច្បាប់នេះទាំងស្រុងកាលពីថ្ងៃទី៣០ ខែមេសា ឆ្នាំ២០១៥ នាសម័យប្រជុំ ជាវិសាមញ្ញ នីតិកាលទី៣ ហើយដែលមានសេចក្តីទាំងស្រុងដូចតទៅ ៖



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រដ្ឋសភា

ច្បាប់

ស្តីពី

លក្ខន្តិកៈតំណាងរាស្ត្រ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រដ្ឋសភា

ច្បាប់
ស្តីពី

វិសោធនកម្មមាត្រា ២៣

នៃច្បាប់ស្តីពីលក្ខន្តិកៈតំណាងរាស្ត្រ

ជំពូកទី ១
បទប្បញ្ញត្តិទូទៅ

មាត្រា ១.-

ច្បាប់នេះមានគោលដៅកំណត់នូវអភ័យឯកសិទ្ធិសកា ឋានៈនិងបុព្វសិទ្ធិ វិសមិតភាព និងលក្ខខ័ណ្ឌចាំបាច់នានា ដើម្បីធានាជូនតំណាងរាស្ត្របំពេញភារកិច្ចស្របតាមរដ្ឋធម្មនុញ្ញ ច្បាប់ និងលិខិតបទដ្ឋាននៃព្រះរាជាណាចក្រកម្ពុជា ។

មាត្រា ២.-

តំណាងរាស្ត្រដែលត្រូវបានជ្រើសតាំងដោយការបោះឆ្នោតជាសកល ក្រោយពីបានប្រកាសសុពលភាពនិងស្បថចូលកាន់តំណែងរួចហើយ គឺជាតំណាងរបស់ប្រជាជាតិខ្មែរទាំងមូល ពុំមែនគ្រាន់តែជាតំណាងរបស់ប្រជាពលរដ្ឋក្នុងមណ្ឌលរបស់ខ្លួននោះទេ ។

អាណត្តិអាជ្ញាបញ្ជាទាំងឡាយត្រូវទុកជាមោឃៈ។

មាត្រា ៣._

តំណាងរាស្ត្រមានអាណត្តិ ៥ (ប្រាំ) ឆ្នាំ ហើយត្រូវផុត
កំណត់នៅពេលដែលតំណាងរាស្ត្រថ្មីចូលកាន់តំណែង ។

**ជំពូកទី ២
អភ័យឯកសិទ្ធិសភា**

មាត្រា ៤._

តំណាងរាស្ត្រមានអភ័យឯកសិទ្ធិសភា ។ អភ័យ-
ឯកសិទ្ធិសភា ត្រូវបានចែកចេញជាពីរផ្នែក :

- ការធានាក្នុងការបញ្ចេញយោបល់ ឬការ
បញ្ចេញមតិក្នុងការអនុម័តទាំងឡាយរបស់តំណាងរាស្ត្រ
នៅក្នុងក្របខ័ណ្ឌនៃការបំពេញតួនាទីជាតំណាងរាស្ត្រគឺ
ជាអភ័យឯកសិទ្ធិដាច់ខាតរបស់តំណាងរាស្ត្រ ។

- ការធានាមិនឱ្យមានការចោទប្រកាន់ ការ
ចាប់ខ្លួន ការឃាត់ខ្លួន ឬការឃុំខ្លួនតំណាងរាស្ត្រណាមួយ
គឺជាអភ័យឯកសិទ្ធិដោយប្រៀបរបស់តំណាងរាស្ត្រ ។

មាត្រា ៥._

តំណាងរាស្ត្រមិនអាចធ្វើតម្រើអភ័យឯកសិទ្ធិសភា
នេះដោយរំលោភ នាំឱ្យប៉ះពាល់ដល់កិត្តិយសរបស់បុគ្គល
ដទៃ ដល់ទំនៀមទម្លាប់ល្អរបស់សង្គម ដល់សណ្តាប់ធ្នាប់
សាធារណៈ និងដល់សន្តិសុខជាតិបានឡើយ ។

មាត្រា ៦._

តំណាងរាស្ត្រត្រូវគោរពបទបញ្ជាផ្ទៃក្នុងនៃរដ្ឋសភា
នៃព្រះរាជាណាចក្រកម្ពុជា ។

មាត្រា ៧._

តំណាងរាស្ត្រណាបានប្រព្រឹត្តបទល្មើសព្រហ្មទណ្ឌ
នឹងអាចអនុញ្ញាតលើកឱ្យធ្វើការចោទប្រកាន់ ការចាប់ខ្លួន
ការឃាត់ខ្លួន ឬការឃុំខ្លួនតាមច្បាប់ និងនីតិវិធីបាន លុះ
ត្រាតែមានការលើកអភ័យឯកសិទ្ធិសភាជាមុនសិន ។

មាត្រា ៨._

សេចក្តីស្នើសុំលើកអភ័យឯកសិទ្ធិសភារបស់

តំណាងរាស្ត្ររូបណាមួយ ត្រូវធ្វើឡើងដោយរដ្ឋមន្ត្រីក្រសួង
យុត្តិធម៌ ដោយមានភ្ជាប់សេចក្តីថ្លែងហេតុមកជាមួយផង
ធ្វើជូនប្រធានរដ្ឋសភា ។

មាត្រា ៩.-

ការលើកអភ័យឯកសិទ្ធិសភាក្នុងរយៈពេលសម័យ
ប្រជុំរដ្ឋសភា ត្រូវអនុវត្តនីតិវិធីដូចខាងក្រោមនេះ ៖

-រដ្ឋសភាអាចប្រជុំជាសម្ងាត់ តាមការស្នើសុំពី
ប្រធាន ឬពីសមាជិកចំនួនមួយភាគដប់យ៉ាងតិច ឬពី
នាយករដ្ឋមន្ត្រី ។

-ក្លឹមប្រជុំលើសពីពីរភាគបីនៃសមាជិករដ្ឋ-
សភាទាំងមូល ។

-ការអនុម័តតាមមតិភាគច្រើនពីរភាគបី នៃ
ចំនួនសមាជិករដ្ឋសភាទាំងមូល ។

មាត្រា ១០.-

ការលើកអភ័យឯកសិទ្ធិសភាក្នុងចន្លោះសម័យប្រជុំ

រដ្ឋសភា គណៈកម្មាធិការអចិន្ត្រៃយ៍រដ្ឋសភា ត្រូវប្រជុំ និង
អនុម័តស្របតាមបទបញ្ជាផ្ទៃក្នុងនៃរដ្ឋសភា ។

មាត្រា ១១.-

សេចក្តីសម្រេចរបស់គណៈកម្មាធិការអចិន្ត្រៃយ៍
រដ្ឋសភា ត្រូវដាក់ជូនសម័យប្រជុំរដ្ឋសភាខាងមុខ ដើម្បី
អនុម័តតាមមតិភាគច្រើនពីភាគបីនៃចំនួនសមាជិករដ្ឋ-
សភាទាំងមូល ។

មាត្រា ១២.-

ក្នុងករណីតំណាងរាស្ត្រណាបានប្រព្រឹត្តបទល្មើស
ព្រហ្មទណ្ឌជាក់ស្តែង ក្រសួងមានសមត្ថកិច្ចអាចចោទ
ប្រកាន់ ចាប់ខ្លួន ឃាត់ខ្លួន ឬឃុំខ្លួនបាន ហើយត្រូវធ្វើសេច
ក្តីរាយការណ៍ជូនរដ្ឋសភា ឬជូនគណៈកម្មាធិការអចិន្ត្រៃយ៍
រដ្ឋសភា នៅចន្លោះសម័យប្រជុំរដ្ឋសភាជាបន្ទាន់ដើម្បី
សម្រេច ។

មាត្រា ១៣._

ក្នុងករណីទាំងអស់ខាងលើនេះ ការឃុំខ្លួន ការចោទ
ប្រកាន់តំណាងរាស្ត្រណាមួយត្រូវផ្អាក ប្រសិនបើរដ្ឋសភា
បញ្ចេញមតិឱ្យផ្អាក តាមមតិភាគច្រើនបីភាគបួននៃចំនួន
សមាជិករដ្ឋសភាទាំងមូល ។

មាត្រា ១៤._

តំណាងរាស្ត្រដែលអភ័យឯកសិទ្ធិត្រូវបានលើក
ហើយស្ថិតក្នុងការចោទប្រកាន់របស់តុលាការ មានសិទ្ធិ
និងបុព្វសិទ្ធិដូចតំណាងរាស្ត្រទូទៅ ។

តំណាងរាស្ត្រដែលស្ថិតក្នុងការចាប់ខ្លួន ឬឃាត់ខ្លួន
ឬឃុំខ្លួនជាបណ្តោះអាសន្ន ត្រូវបាត់បង់សិទ្ធិចូលរួមប្រជុំ
រដ្ឋសភា និងគណៈកម្មការផ្សេងៗ ប៉ុន្តែមានសិទ្ធិទទួល
ប្រាក់បំណាច់ រៀរលែងតែប្រាក់បំណាច់ប្រជុំ ប្រាក់បេសក-
កម្ម ប្រាក់ប្រេងឥន្ធនៈ ។

តំណាងរាស្ត្រដែលមានសាលក្រមស្តាពរ ឬសាល

ដីការស្ថាពរសម្រេចថាជាទណ្ឌិតជាប់ពន្ធនាគារ ត្រូវបាត់
បង់ទាំងស្រុងនូវសិទ្ធិ បុព្វសិទ្ធិ និងសមាជិកភាពជាសមា-
ជិករដ្ឋសភា ។

មាត្រា ១៥._

តំណាងរាស្ត្ររូបណាមួយជាទណ្ឌិត ហើយត្រូវបាន
ព្រះមហាក្សត្រលើកលែងទោស តំណាងរាស្ត្ររូបនោះ
នឹងបានទទួលសុពលភាព អភ័យឯកសិទ្ធិ និងបុព្វសិទ្ធិ
ឡើងវិញ ។

មាត្រា ១៦._

តំណាងរាស្ត្រណាដែលមានសាលក្រមស្ថាពរ ឬ
សាលដីកាស្ថាពរសម្រេចថាជាជនគ្មានទោស តំណាងរាស្ត្រ
នោះត្រូវបានទទួលជាស្វ័យប្រវត្តិនូវអភ័យឯកសិទ្ធិ និង
បុព្វសិទ្ធិពេញលេញឡើងវិញ ។

ជំពូកទី ៣
វិសមិតភាព

មាត្រា ១៧._

អាណត្តិនៃតំណាងរាស្ត្រមានវិសមិតភាពជាមួយ
នឹងមុខងារសាធារណៈជាសកម្ម និងជាមួយមុខងារជា
សមាជិកនៃស្ថាប័នដទៃទៀត ដែលមានចែងក្នុងរដ្ឋធម្មនុញ្ញ
រៀបរយលែងតែទៅបំពេញមុខងារក្នុងគណៈរដ្ឋមន្ត្រីនៃរាជ-
រដ្ឋាភិបាល ។

មាត្រា ១៨._

តំណាងរាស្ត្រដែលបំពេញមុខងារក្នុងគណៈរដ្ឋមន្ត្រី
នៃរាជរដ្ឋាភិបាល មានឋានៈជាតំណាងរាស្ត្រធម្មតា ប៉ុន្តែ
មិនត្រូវមានមុខតំណែងអ្វីទាំងអស់នៅក្នុងគណៈកម្មាធិការ
អចិន្ត្រៃយ៍ និងក្នុងគណៈកម្មការផ្សេងៗនៃរដ្ឋសភាឡើយ ។

មាត្រា ១៩._

តំណាងរាស្ត្រក្នុងតំណែងមានវិសមិតភាពជាមួយ
នឹងមុខងារជាមេធាវី ដូចមានចែងក្នុងច្បាប់ស្តីពីលក្ខន្តិកៈ
មេធាវី។

ជំពូកទី ៤

ប្រាក់បំណាច់ ឋានៈ និងបុព្វសិទ្ធិ

មាត្រា ២០._

រដ្ឋសភាមានថវិកាស្វយ័តសម្រាប់ដំណើរការ ។

តំណាងរាស្ត្រត្រូវទទួលប្រាក់បំណាច់ ។

តំណាងរាស្ត្រមានឋានៈ និងបុព្វសិទ្ធិស្មើនឹងឧត្តម
មន្ត្រីផ្តុំតលេខនៃព្រះរាជាណាចក្រកម្ពុជា ។

តំណាងរាស្ត្រគ្រប់រូបត្រូវបានទទួលនូវការធានារ៉ាប់
រងសង្គមនៅក្នុងអាណត្តិរបស់ខ្លួន ។ ក្នុងករណីដែល
តំណាងរាស្ត្រទទួលអនិច្ចកម្មនៅក្នុងអាណត្តិ គណៈកម្មា-
ធិការអចិន្ត្រៃយ៍រដ្ឋសភាត្រូវទទួលបន្ទុករៀបចំពិធីបុណ្យ

សព និងផ្តល់ប្រាក់បំណាច់ ព្រមទាំងប្រាក់ឧបត្ថម្ភផ្សេងៗ គ្រប់យ៉ាងដល់គ្រួសារសពរយៈពេលមួយឆ្នាំទៀត គិតចាប់ ពីថ្ងៃទទួលអនិច្ចកម្ម ។

គណៈកម្មាធិការអចិន្ត្រៃយ៍រដ្ឋសភា ត្រូវរៀបចំរបប ប្រាក់បំណាច់ របបធានារ៉ាប់រងសង្គម របបធានាជម្ងឺ របប ប្រាក់សោធននិវត្តន៍ របបបេសកកម្ម និងលក្ខខ័ណ្ឌធ្វើ ការងាររបស់តំណាងរាស្ត្រ ។

មាត្រា ២១._

តំណាងរាស្ត្រទទួលប្រាក់សោធននិវត្តន៍ ។
ប្រាក់សោធននិវត្តន៍របស់តំណាងរាស្ត្រ បើកនៅ អគ្គលេខាធិការដ្ឋានរដ្ឋសភា ។

ប្រាក់សោធននិវត្តន៍ បើកបានតែមួយកន្លែងគត់ ។
គណៈកម្មាធិការអចិន្ត្រៃយ៍រដ្ឋសភា ត្រូវសម្រេចឱ្យ តំណាងរាស្ត្រចូលនិវត្តន៍ តាមការស្នើសុំរបស់សាមីខ្លួន ។

មាត្រា ២២.-

លក្ខខ័ណ្ឌទាំងឡាយដែលអតីតតំណាងរាស្ត្រ
ទទួលបានប្រាក់សោធននិវត្តន៍ :

ក-ជាតំណាងរាស្ត្រគិតចាប់តាំងពីឆ្នាំ ១៩៩៣

មក ។

ខ-មានអាយុចាប់ពី ៦០(ហុកសិប)ឆ្នាំឡើង ។

គ-មិនបានទទួលប្រាក់សោធននិវត្តន៍ពីស្ថាប័ន

ណាមួយរបស់រដ្ឋទេ ។

មាត្រា ២៣ ថ្មី.-

រូបមន្តសម្រាប់គណនារៀបចំរបបសោធននិវត្តន៍
របស់អតីតតំណាងរាស្ត្រម្នាក់ៗត្រូវផ្អែកលើប្រាក់បំណាច់
តំណាងរាស្ត្រ និងប្រាក់ឧបត្ថម្ភផ្សេងៗគ្រប់យ៉ាង ក្នុងរយៈ
ពេលមួយឆ្នាំ នៃឆ្នាំណាមួយដែលមានចំនួនទឹកប្រាក់អតិ-
បរមា ដោយកំណត់ស្មើនឹង ១០០%(មួយរយភាគរយ) ។

ប្រាក់សោធននិវត្តន៍ប្រចាំខែត្រូវកំណត់ដោយផ្អែក

លើរយៈពេលបំពេញការងារដូចតទៅ:

- ពី ១ ឆ្នាំ ដល់ ៣ ឆ្នាំ ទទួលបានសន្ទស្សន៍ ០,៥%

- លើសពី ៣ ឆ្នាំ ដល់ក្រោម ៦ ឆ្នាំ ទទួលបាន
សន្ទស្សន៍ ១%

- ពី ៦ ឆ្នាំ ដល់ក្រោម ១១ ឆ្នាំ ទទួលបាន
សន្ទស្សន៍ ២%

- ពី ១១ ឆ្នាំ ដល់ក្រោម ១៦ ឆ្នាំ ទទួលបាន
សន្ទស្សន៍ ៣%

- ពី ១៦ ឆ្នាំ ឡើងទៅទទួលបានសន្ទស្សន៍ ៤%

- ចំពោះតំណាងរាស្ត្រក្នុងតំណែងបីអាណត្តិ
បន្តបន្ទាប់គ្នាទទួលបានសន្ទស្សន៍ ៤%

អតីតតំណាងរាស្ត្រទទួលប្រាក់សោធននិវត្តន៍
ប្រចាំខែរហូតដល់ទទួលមរណភាព រៀបលែងតែត្រូវបាន
ជាប់ឆ្នោតជាតំណាងរាស្ត្រ ។

មាត្រា ២៤.-

អតីតតំណាងរាស្ត្រដែលមិនជាប់ឆ្នោតឡើងវិញ

ក្រោយពីមានអាយុគ្រប់ ៦០ (ហុកសិប) ឆ្នាំ អាចទទួលបានប្រាក់សោធននិវត្តន៍ ដោយបើកផ្តាច់ត្រឹមរយៈពេលតែមួយឆ្នាំគត់បាន ។

មាត្រា ២៥._

តំណាងរាស្ត្រមានអ្នកជំនួយការមួយចំនួន ដែលជួយធ្វើការងារតាមលក្ខខ័ណ្ឌបុគ្គលិកជាប់កិច្ចសន្យា ដែលកំណត់ដោយគណៈកម្មាធិការអចិន្ត្រៃយ៍រដ្ឋសភា ឯប្រាក់កម្រៃជាបន្ទុករបស់ថវិការដ្ឋសភា ។

ដើម្បីមានភាពងាយស្រួលក្នុងការបំពេញការងារអគ្គលេខាធិការដ្ឋានរដ្ឋសភាជួយដល់តំណាងរាស្ត្រ តាមបែបបទកំណត់ក្នុងបទបញ្ជាផ្ទៃក្នុងនៃរដ្ឋសភា ។

មាត្រា ២៦._

តំណាងរាស្ត្រក្នុងតំណែងត្រូវទទួលបាននូវ :

- ប័ណ្ណសំគាល់អភ័យឯកសិទ្ធិ
- រូបសញ្ញារដ្ឋសភាសំរាប់ពាក់លើអាវ

-រូបសញ្ញាបារមីរបស់រដ្ឋសភា

-ផ្ទៃកម្រិតយន្តរដ្ឋសភា

-លិខិតឆ្លងដែនការទូតផ្ទាល់ខ្លួន សហព័ទ្ធ

និងកូនអាយុក្រោម ១៨ឆ្នាំ

-ឯកសណ្ឋានរដ្ឋសភា

-គ្រឿងឥស្សរិយយសពីរដងក្នុងមួយអាណត្តិ

-ការធានារ៉ាប់រងជំងឺនៅក្នុងមន្ទីរពេទ្យរដ្ឋនៅ

ក្នុងព្រះរាជាណាចក្រកម្ពុជាដោយថវិការបស់រដ្ឋសភា ។

មាត្រា ២៧.-

មន្ត្រីរាជការស៊ីវិល ឬកងកម្លាំងប្រដាប់អាវុធដែល
ជាប់ឆ្នោតជាតំណាងរាស្ត្រ ត្រូវបានឡើងឋានន្តរសក្តិ ឡើង
ថ្នាក់ដោយស្វ័យប្រវត្តិ និងរក្សាអតីតភាពសម្រាប់ទទួល
សោធននិវត្តន៍ ។

មាត្រា ២៨.-

តំណាងរាស្ត្រក្នុងតំណែងត្រូវទទួលបានងារជា

ឯកឧត្តម ឬលោកជំទាវ ។ អតីតតំណាងរាស្ត្រ ក្រោយ
ពេលដែលបានបញ្ចប់អាណត្តិហើយ ត្រូវបានរក្សាទុកជា
ឯកឧត្តមអតីតតំណាងរាស្ត្រ ឬលោកជំទាវអតីតតំណាង
រាស្ត្រ ។

ជំពូកទី ៥
អវសានប្បញ្ញត្តិ

មាត្រា ២៩.-

បទប្បញ្ញត្តិទាំងឡាយណាដែលផ្ទុយនឹងច្បាប់នេះ
ត្រូវទុកជានិរាករណ៍ ។

ធ្វើនៅព្រះបរមរាជវាំងរាជធានីភ្នំពេញថ្ងៃទី ២១ ខែ វិច្ឆិកា ឆ្នាំ ២០០៦

ព្រះហស្តលេខា និងព្រះរាជលញ្ឆករ
នរោត្តម សីហមុនី

ព.ស.០៦១០.៤៥១

បានយកសេចក្តីក្រាបបង្គំទូលថ្វាយ
សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី
ហត្ថលេខា
ហ៊ុន សែន

លេខ : ៤០២ ប.ស

ស្តីប្រែមួយចែក

រាជធានីភ្នំពេញថ្ងៃទី ២៤ ខែ វិច្ឆិកា ឆ្នាំ ២០០៦

នគររដ្ឋមន្ត្រីក្រសួងយុត្តិធម៌



ហត្ថលេខា
ស៊ុន ធីតា

ធ្វើនៅព្រះបរមរាជវាំង ថ្ងៃទី ១៧ ខែ ឧសភា ឆ្នាំ២០១៥

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

ល.ល. ១៥០៥.៤៥៧
បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី
ហត្ថលេខា
សម្តេចអគ្គមហាសេនាបតីតេជោ ហ៊ុន សែន

ល.ខ-៤៦៦ ស.ណ
សំណៅជូនដល់ក្រុមការងារបេក្ខជន
រាជធានីភ្នំពេញ ថ្ងៃទី ២១ ខែ ឧសភា ឆ្នាំ២០១៥
ព្រះហស្តលេខា និងព្រះរាជលញ្ឆករ
នរោត្តម សីហមុនី

